

Min Huma l-Karmelitani?

minn Patri Dijonis Attard O. Carm

L-Gholja tal-Karmelu, fl-Art Imqaddsa, hija maghrufa l-aktar ghar-rabta tagħha mal-Profeta Elija. Fis-seklu tnax, xi pellegrini li kienu ġew fl-Art Imqaddsa mill-Punent, aktarx bhala kruċjati, hallew kollox u fuq l-eżempju u l-imitazzjoni ta' dak il-bniedem qaddis u solitarju, il-Profeta Elija, għexu hajja solitarja fuq l-gholja tal-Karmelu, hdejn l-ghajn maghruf bhala l-ghajn ta' Elija. Bhal naħal tal-Mulej huma taw l-ghasel tal-hlewwa spiritwali fiċ-ċelel ckejkni tagħhom qishom xehdiet.

Bejn is-snin 1206 u 1214 dawn l-eremiti talbu u rċievw minghand il-Patrijarka ta' Ġerusalem, Albert, għamla ta' hajja (regula) biex fuqha jfasslu hajjithom. Hekk fil-hemda u l-ġmiel ta' l-Gholja tal-Karmelu beda l-Ordni Karmelitan, aktar minn seba' mija u tmenin sena ilu.

Matul iż-Żminijiet

Ftit wara l-ghoti tar-Regula mill-Patrijarka ta' Ġerusalem, il-Karmelitani bdew iħallu l-Palestina u jerġghu lura fl-Ewropa minhabba li l-kruċjati kienu qed jitolfu ftit ftit l-artijiet kollha li kienu rebhu fil-Palestina. L-ewwel kunventi fl-Ewropa kienu fi Sqallija, Franza u l-Ingilterra. Hawn il-Karmelitani filwaqt li żammew il-karatteristika tagħhom, ta' eremiti, bdew jingħataw għall-apostolat, u hekk l-aktar wara l-mitigazzjoni u l-kjarifikazzjoni tar-Regula mill-Papa Innocenz IV fl-1247, bdew jieħdu l-ghamla ta' Ordni Mendikanti. Maż-żmien l-Ordni nfirex hafna u sar maghruf l-aktar minhabba d-devozzjoni lejn il-Madonna u aktar tard minhabba l-ghalliema tal-hajja spiritwali li Alla qajjem fl-Ordni. Mill-bidu deħru fil-familja Karmelitana diversi qaddisin bhal San Albert ta' Sqallija, Sant'Andrija Corsini u San Pietru Tumas. Biż-żmien kull haġa tiflel il-hegġa tal-bidu u jkollha bżonn tiġġedded. Dan ġara wkoll fl-Ordni Karmelitan. Hekk insibu fis-seklu hmistax xi riformi ġo Firenze u Mantova fl-Italja u ohra fl-Isvizzera li mbagħad ingħaqdu fl-isem ta' Kongregazzjoni Mantovana.

Kongregazzjoni ohra kienet dik ta' Albi fi Franza, li bdiet fi tmiem is-seklu hmistax. Il-Ġeneral ta' l-Ordni, il-Beatu Ġwanni Soreth, mexxa moviment ta' riforma fl-Ordni kollu u ta spinta biex il-Karmelu jiftah il-bibien tiegħu wkoll għan-nisa.

L-aktar riforma glorjuża u li kellha influż fl-Ordni kollu kienet dik ta' Santa Tereza ta' Avila mgħejjuna minn San Ġwann tas-Salib, li aktar tard saret Ordni ġuridikament separata. Dawn iż-żewġ dutturi tal-Knisja għaddew lill-Karmelu u lill-Knisja tagħlim sod, fuq il-hajja spiritwali li huma kienu kisbu mill-esperjenza tagħhom.

Fis-sekli sittax u sbatax insibu r-riforma ta' Tours imsejha l-osservazzjoni aktar iebes. F'din ir-riforma ta' Tours insibu lil Ġwanni ta' San Sansun, Mikiel ta' Santu Wistin u għadd ta' reliġjużi ohra maghrufa għal qdusithom u għall-kitbiet axxetiċi tagħhom. Anke fis-

seklu tagħna nsibu Karmelitani maghrufa għal qdusithom fosthom Swor Elizabetta tat-Trinità u l-Beatu Titu Brandsma, martri tat-Tieni Gwerra Dinjija.

L-Ordni Karmelitan dejjem ta u għadu jagħti sehmu lill-Knisja. Illum insibu Karmelitan f'kull qasam ta' hidma ekkleżjali, saħansitra hidma kbira fil-missjonijiet, imma l-akbar sehem tagħhom hu fil-qasam ta' l-ispiritwalità.

L-Ideal Karmelitan

Il-Karmelitani huma msejha fuq kollox biex ikunu komunitajiet ta' talb għas-servizz ta' Kristu u tal-knisja. Dawn it-tliet elementi tal-vokazzjonijiet Karmelitana, jiġifieri servizz lil Kristu u lill-Knisja talb u fraternità, jidhru b' mod ċar fir-Regula ta' San Albert ta' Ġerusalem.

L-Ordni Karmelitan għandu xeħta u hila li jagħti servizz ta' profeta li jgħallem, iwissi u jxandar l-istess Kelma ta' Alla fil-knisja.

Il-preżenza tal-Kariżma u ta' l-ideal Karmelitan, fin-nahiet fejn jgħidu dawk li huma mwarrbin jew mgħakksin tqanqal il-kuxjenza tal-membri kulfejn jinsabu, imhegġin mill-eżempju tal-Madonna u ta' Sant'Elija. Fl-Ordni, isibu l-ghajjnuna kollha dawk li jhossu d-dmir li jgħixu hajja li tidhol aktar 'il ġewwa fil-messaġġ ta' l-Evangeli. Dan jagħmlu bit-taħriġ ta' kuljum u billi jithegġu fit-talb, fil-gustizzja u fl-imhabba ta' l-ahwa.

L-għan ta' l-Ordni Karmelitan, jiġifieri l-ispiritwalità Karmelitana, miġbura flimkien mill-Ispirtu s-Santu huwa: a) nimxu wara Ġesù Kristu bhala ahwa ta' l-Imqaddsa Verġni Marija; b) ngħixu bhall-Profeta Elija fil-preżenza ta' Alla; ċ) naqdu fl-imhabba l-htigijiet tal-Knisja u ta' xulxin.

Il-Karmelu Ordni Marjan

Hekk kiteb il-Beatu Titu Brandsma: *L-Ordni hu kollu kemm hu marjan, mhux biss fl-isem imma wkoll fil-hidma tiegħu: għax kieku ma kienx Marjan ma kienx ikun Karmelitan. L-Ordni Karmelitan hu essenzjalment Ordni Marjan. Ir-rabta tiegħu mal-Madonna tidher mill-bidu, minn meta l-ewwel Karmelitani bnew qalb iċ-ċelel tagħhom oratorju ddedikat lill-Verġni Marija. B'hekk huma kienu qegħdin jagħzluha bhala l-Patrana tagħhom u jikkonsagraw hajjithom lilha, jingħataw għas-servizz tagħha. Hekk huma raw il-mudell perfett tagħhom.*

Għall-Karmelitani l-Madonna hija wkoll l-omm li tat il-hajja lill-familja tagħha u bla heda tieħu hsiebha u tmexxiha. Għalhekk il-Karmelitan mhux biss ifittex li jagħtiha gieh u jxandarha lil hutu imma fuq kollox li jgħix il-hin kollu magħqud magħha f'għaqda l-aktar intima u profonda. Hawn il-Karmelitan isib ukoll it-tnebbiħ biex ikun f'kollox ta' servizz għall-Knisja u għall-bnedmin, kemm bil-hajja kontemplattiva tiegħu u kemm bil-hidma tiegħu fid-dinja ta' llum.